

گھٹتے ہوئے آبی وسائل کا تذکرہ

ڈاکٹر مسعود احمد شاکر[°]

اگست ۲۰۱۷ء کے شروع ہی میں یہ خبر پاکستان بھر میں تشویش کے ساتھ سنبھالی گئی کہ: ”عالیٰ بنک جس نے ۱۹۶۰ء میں بھارت اور پاکستان کے درمیان دریاؤں کے پانی کی تقسیم کا مشہور سندھ طاس معابدہ کروایا تھا، اس نے بھارت کو دریائے جہلم کے معاون دریا کشن گنگا، جسے پاکستان کے اندر دریائے نیلم کہا جاتا ہے، پر ۸۶۳ ملین ڈالر کی لاگت سے کشن گنگا ہائیڈرو الکٹرک پلانٹ اور دریائے چناب پر ریٹیل پاور پلانٹ کی تعمیر کی اجازت دے دی ہے۔“ کشن گنگا ڈیم مقبوضہ کشمیر میں ۱۳۳ میٹر بلند اور ۸ ہزار ایکڑ فٹ پانی ذخیرہ کرنے والے ریٹیل پاور پلانٹ، کشمیر ہی کے موضوع ریٹیل، ضلع ڈودھا میں تعمیر کیا جائے گا۔ بھارت اس سے ۸۵۰ میگاوات بجلی پیدا کرے گا۔ اس پر پاکستانی اعتراضات کو مسترد کرتے ہوئے عالیٰ بنک نے کہا ہے کہ: ”۱۹۶۰ء کے سندھ طاس معابدے کے تحت بھارت کو یہ اختیار حاصل ہے کہ وہ پاکستان کے حصے میں آنے والے دریاؤں پر بجلی کی پیداوار کے لیے منصوبے تعمیر کر سکتا ہے۔“ بھارت نے یہ منصوبہ ۲۰۰۷ء میں شروع کیا تھا اور اسے تو قع تھی کہ ۲۰۱۶ء تک اس کی تعمیر مکمل ہو جائے گی، لیکن ابتدائی کام کے دوران ہی ۲۰۱۱ء میں ہائیڈر میں قائم Permanent Arbitration Court نے پاکستان کے اعتراضات پر اس کی تعمیر رکاوادی تھی۔ پاکستان کو خدشہ ہے کہ کشن گنگا اور ریٹیل ڈیموں کی تعمیر کے بعد پاکستان کے حصے میں آنے والا وہ پانی یقیناً شدید متاثر ہو گا۔ اسی طرح زیریں حصے میں پاکستان کے اندر تعمیر ہونے والے نیلم جہلم پراجیکٹ پر بھی

° سوالیں بیکھریاوجست (ریٹائرڈ)، ایوب ایگری کلچرل ریسرچ انسٹی ٹیوٹ، فیصل آباد

منفی اثرات مرتب ہوں گے۔

آئیے دیکھتے ہیں کہ پاکستان کس طرح پانی کی ایک ایک بوند کو ترس رہا ہے اور مستقبل مزید گبھیر ہوتا جا رہا ہے:

ستر ہوئی صدی کے مشہور برطانوی مصنف تھامس فلرنے پانی کی اہمیت کے بارے میں کہا تھا: We never know the worth of water, till the well is dry (ہم اُس وقت

تک پانی کی قدر و قیمت سے آگاہ نہیں ہوتے جب تک کہ نواں خشک نہ ہو جائے)۔

جنوبی ایشیا، دنیا کی ایک چوتھائی آبادی کا مسکن ہے، جہاں زرعی معیشت ہی گزاروں کا بڑا ذریعہ ہے۔ فصلات، مویشی و ماہی پروری، جگلات اور باغات سب کچھ پانی ہی میں ممکن ہے۔

خشکے کا ایک بڑا حصہ انتہائی گرم اور خشک ہے، جہاں باڑش کی سالانہ اوسط بمشکل ۲۵۰ ملی میٹر ہے۔ بڑھتی ہوئی آبادی کے پیش نظر فی کس سالانہ پانی کی فراہمی بمشکل ایک ہزار سے ۱۲۰۰ کیوب میٹر

ہے، جب کہ دنیا کے بیش تر ممالک میں ۱۵۰۰ سے ۲۵۰۰ کیوب میٹر پانی فی کس دستیاب ہے، بلکہ ناروے اور کینیڈا میں تو سالانہ فی کس ۳۰ ہزار کیوب میٹر پانی دستیاب ہے۔

پاکستان کی آبادی اور معیشت کا انحصار مکمل طور پر دریاے سندھ اور اس کے معاون دریاؤں میں بنتے پانی پر ہے، جن کا منبع کوہ ہمالیہ اور دیگر پہاڑی چوٹیوں پر موجود گلیشیر ہیں۔

تاہم، ان دریاؤں کا راستہ بھارت سے ہو کر آتا ہے۔ اگر ہم تاریخ کے تناظر میں دیکھیں تو ہزاروں سال سے لوگ یا تو باڑش کے پانی پر انحصار کرتے آئے ہیں، یا پھر دریاؤں کے کنارے ہی بستیاں بسائی گئی ہیں۔ وادی سندھ کی قدیم تہذیب (ہڑپ، مونجود ارو وغیرہ) دریاے سندھ کے کنارے ہی پھل پھول سکی تھی۔ پھر انیسویں صدی میں آب پاشی کے جدید نظام کی تشكیل (ذخائر کی تعمیر، نہروں، کھالوں کی کھدائی وغیرہ) کے ساتھ بڑے پیمانے پر ریگستانوں کو قابل کاشت بنایا گیا۔

اس طرح بڑے پیمانے پر صحراء سربز و شاداب بھیتوں میں تبدیل ہو گئے۔

سندھ طاس کا آب پاشی نظام، ۳۲۰۰ کلومیٹر لمبے دریاے سندھ اور اس کے معاون پانچ مشرقی دریاؤں (جہلم، چناب، راوی، بیاس اور ننھے) پر مشتمل ہے۔ مجموعی طور پر ان دریاؤں کی لمبائی ۳۵۰۰ کلومیٹر ہے، جب کہ پانی کی مقدار یا بہاؤ ۱۸۰ بلین کیوب میٹر سالانہ ہے۔

یہ دریا صدیوں سے برصغیر میں آب پاشی کے لیے استعمال ہوتے آئے ہیں۔ تقسیم ہند سے قبل ہندستان کی مختلف ریاستوں یا صوبوں (پنجاب، بہاول پور، سندھ اور بیکانیر) کے درمیان بھی پانی کی تقسیم اور انتظام پر اختلافات اور تنازعات اٹھتے رہے ہیں۔ تقسیم ہند اور پاکستان کے وجود میں آنے کے بعد ان چار ریاستوں کے درمیان ابھرنے والے تنازعات دو ملکوں کے تنازعات میں بدلتے ہیں۔ مغربی پنجاب، پاکستان کے حصے میں آیا، چوں کہ اس کی زمینیں زرخیز تھیں، اس لیے برطانوی حکومت نے آب پاشی کا وسیع نظام مغربی پنجاب میں تعمیر کیا۔ تقسیم کے وقت ریڈ کلف جنپیں تقسیم کی ذمہ داری سونپی گئی تھی، نے نہ صرف زمین پر تقسیم کی لکیر کھینچی، بلکہ دریاؤں کے پانی اور اس کے منبعے کو بھی تقسیم کر دیا۔ لہذا، دونوں نئی مملکتوں پر ایک ناخوش گوارڈ مہاری پہلے دن سے ہی عائد ہو گئی کہ وہ پانی کی تقسیم بارے ایک منصفانہ اور قابل عمل معاهدہ اور طریق کا رتے کریں۔

گزرتے وقت کے ساتھ بھارت نے مشرقی پنجاب میں ہماچل پردیش، ہریانہ اور راجستھان میں آب پاشی کا ایک نظام تعمیر کرنا شروع کیا۔ دوسرا طرف پاکستان کے چونکہ تمام ہی دریاؤں کا منبع بھارت کے قبضے میں تھا، لہذا پاکستان کو پانی کی مستقل بندش، خشک سالی یا قحط کا خدشہ لگا رہا۔ مئی ۱۹۴۸ء میں اٹاٹہ جات کی تقسیم پر ہونے والے معاهدات میں پاکستان کو یہ یقین دہانی کروائی کہ وہ پاکستان کا پانی بند یا کم نہیں کرے گا۔ جون ۱۹۴۹ء میں پاکستان نے بھارت سے تحریری طور پر مطالبہ کیا کہ پانی کے معاملات میں عالمی عدالت انصاف کو مدراخت اور تصفیہ کا حق دیا جائے، لیکن بھارت نے کسی بھی تیری قوت کی مداخلت سے پہلے باہمی مذاکرات یا منصصین کے تقریسے اختلافات کم کرنے کی تجویز دی۔ ۱۹۵۱ء میں عالمی بنک کے صدر نے پاک بھارت وزراء عظیم کو دشمن مدعو کیا، جہاں اصولی طور پر اس بات پر اتفاق کیا گیا کہ کوئی بھی ملک پانی کی فراہمی کے موجود نظام میں خلل نہیں ڈالے گا۔ لیکن تحریری یقین دہانیوں اور معاهدات کے باوجود پاک بھارت پانی کا تنازع دنوں ملکوں کے درمیان شدید سیاسی اختلافات، علاقائی کش مکش اور جنگ کے خطرات کا باعث بنتا جا رہا ہے، خاص طور پر، جب کہ دونوں ملک ایسی ہتھیاروں سے لیس ہیں۔

جدول نمبر ایں پاکستان میں بہہ کر آنے والے دریا، ان کے منبع اور روٹ، یعنی جن علاقوں سے گزر کر وہ پاکستان میں داخل ہوتے دکھائے گئے ہیں۔ ہم دیکھ سکتے ہیں کہ تمام ہی دریاؤں کے منبع

ہمالیہ، کوہ سلیمان اور ہندوکش کی بلند پہاڑی چوٹیوں پر واقع ہیں، جہاں سے مقبوضہ کشمیر، بھارت کے راستے بہتے ہوئے وہ پاکستان میں داخل ہوتے ہیں۔ قائد اعظم نے کشمیر کو پاکستان کی شرقی اسی لیے کہا تھا کہ ہماری Life Line اسی کشمیر سے ہو کر آتی ہے:

پاکستانی دریا اور ان کا منبع

روٹ کرن علاقوں سے ہو کر پاکستان آتا ہے	لمبائی (کلویٹر)	منبع	دریا
پانی کے بہاؤ کے لحاظ سے دنیا کا ۲۱واں بڑا دریا ہے۔ یہ تبت سے جموں کشمیر، بھارت میں ۵۹ کلومیٹر کا سفر طے کرتے ہوئے گلگت بلستان اور پھر پاکستان سے گزرتے ہوئے بیکرہ عرب میں جا گرتا ہے۔ دریاے آستور، دریاۓ بلرام، دریاۓ گلگت، دریاۓ کابل، دریاۓ توبل اور دریاۓ زنگر سمیت کئی چوٹیں دریا مختلف مقامات پر دریاۓ سندھ کا حصہ بنتے ہیں۔	۳۲۰۰	جھیل مانسرو، تبت، چین	سندھ
وادی کشمیر کے جنوب مشرق سے نکل کر سری نگر اور پھر مظفر آباد کے راستے پاکستان میں داخل ہوتا ہے، جہاں دریاۓ نیلم اس میں شامل ہو جاتا ہے۔ ۱۹۶۷ء میں ۵۶ میں ایکڑ فٹ پانی ذخیرہ کرنے والا منگلا ڈیم اسی دریا پر تعمیر کیا گیا۔ زیریں علاقوں میں رسول بیراج اور ترمیوں بیراج اس پر تعمیر ہیں۔	۷۸	ڈل جھیل، پیر پنجال، کشمیر	جہلم
ہمالیہ کی چوٹیوں سے جموں و کشمیر اور پھر سیالکوٹ کے راستے پاکستان میں داخل ہوتا ہے۔ ترمیوں (ضلع جہنگ) کے مقام پر دریاۓ جہلم اور اوچ شریف (بہاول پور) کے مقام پر دریاۓ ستانگ میں شامل ہو کر بیجنڈ کے مقام پر دریاۓ سندھ میں جا شامل ہوتا ہے۔	۹۶۰	درہ بڑہ، کوہ ہمالیہ سے نکلنے والے دریا چندر اور بھاگا	چناب

راوی	کوہ ہمالیہ کی چوٹیاں	۷۲۰	ہمالیہ کی چوٹیوں سے بہہ کر وادی کشمیر اور پھر بھارتی پنجاب کے جنوب مغرب سے بہتا ہوا لاہور کے مقام پر پاکستان میں داخل ہوتا ہے۔ ۱۹۶۰ء کے سندھ طاس معاهدے کے تحت راوی کا پانی بھارت کے حصے میں آیا ہے۔
ستخ	تبت، چین	۵۵۰	جنوبی کوہ ہندوکش، کوہ ہمالیہ اور کوہ سلیمان کے سلسلے نکلنے والا یہ دریا بھارتی پنجاب کی تاریخی گز رگاہ سے بہتا ہوا پاکستان میں داخل ہوتا ہے۔ تقسیم سے پہلے ریاست بہاول پور کا پیش تر حصہ اسی دریا سے سیراب ہوتا تھا۔ سندھ طاس معاهدے کے تحت دریائے ستخ کا پانی بھی بھارت کے حصے میں آیا ہے۔

قیامِ پاکستان کے ساتھ ہی پاکستان کو اپنی آبی ضروریات کے حوالے سے تین بڑے چیزوں کا سامنا کرنا پڑا:

۱۔ ملک کی تقسیم کے لیے زمین پر کھنپنگی کیرنے زمین اور آبادی کے ساتھ پاکستان کی شرگ، یعنی تمام دریاؤں کو بھی کاٹ کر رکھ دیا۔ اس طرح ان کے منبع پاکستان کے کنثوں میں نہ رہے۔ ایک طویل مذاکراتی عمل کے نتیجے میں بھارت اور پاکستان کی حکومتیں عالمی بنک کی شرکت سے ۱۹۶۰ء میں سندھ طاس معاهدے کی صورت میں اس سنگین تنازع سے عہدہ برآ ہوئیں۔ اس معاهدے کے نتیجے میں تین مغربی دریا: سندھ، جہلم اور چناب پاکستان کے حصے میں آئے، جب کہ تین مشرقی دریا: راوی، ستخ اور بیاس کا پانی بھارت کے لیے مختص ہو کر رہ گیا۔ سندھ طاس کے پانی کا ۵۷ فیصد پاکستان، جب کہ ۲۵ فیصد بھارت کے حصے میں آیا۔

۲۔ پاکستان کے لیے دوسرا بڑا چیلنج یہ تھا کہ اُس کے حصے میں مغربی دریا آئے، لیکن اس کی بیشتر زرعی زمینیں مشرق اور جنوب میں واقع تھیں۔ پاکستانی انجینئروں نے عالمی بنک اور دیگر وزراء داروں کی مدد سے یہ حیرت انگیز کارنامہ انجام دیا کہ منگلا ڈیم، تربیلا ڈیم کی

صورت میں پانی ذخیرہ کرنے والے بڑے ڈیم تعمیر کیے اور سیکڑوں کلومیٹر لمبی رابطہ نہریں جو بالترتیب دریاے سندھ، جہلم اور چناب کا پانی مشرق اور جنوبی علاقوں تک لے گئیں، تعمیر کی گئیں۔ وسیع علاقے آب پاشی کے ذریعے گل و گلزار بن گئے۔

۳۔ رابطہ نہروں اور دریاؤں کے رُخ تبدیل کرنے کی وجہ سے پنجاب اور سندھ کے وسیع علاقے سیم تھور کا شکار ہو گئے۔ لاکھوں نہیں بلکہ کروڑوں مکعب میٹر پانی رساو (Seepage) کی وجہ سے زیر زمین چلا گیا۔ یوں زیر زمین پانی کی سطح بلند ہوئی، حتیٰ کہ بعض مقامات پر تو زیر زمین پانی بالکل سطح زمین تک آگیا اور کسی بھی طرح کی کاشت ممکن نہ رہی۔ سیم تھور اور گلر کا علاج لاکھوں ٹیوب ویل لگا کر کیا گیا، جس سے نہ صرف زیر زمین پانی اطمینان بخش حد تک نیچے چلا گیا، بلکہ زائد نمکیات بھی پانی میں گھل کر زیر زمین چلے گئے۔ ایک عذاب سے عدہ برآ ہونے کے لیے یہ پاکستان کے زرعی اور آبی ماہرین کی بڑی کامیابی تھی۔

در پیش آبی مسائل

لہذا درج بالا شاندار کارکردگی کو دیکھ کر ہم پاکستان کے آبی وسائل کے گلاس کو یقیناً نصف سے زائد بھرا ہوا کہہ سکتے ہیں۔ امرِ واقعہ یہ ہے کہ پاکستان کے آبی وسائل وسائل کی یہ صورت حال اتنی سادہ نہیں ہے۔ ایک دوسرے زاویے سے دیکھیں تو آبی وسائل کا یہ گلاس نصف سے زیادہ خالی نظر آتا ہے۔ ۲۲ کروڑ انسانوں اور ترقی کی طرف گامز نہ پاکستان کا مستقبل شدید خطرات سے گھرا ہوا ہے۔ اسی مناسبت سے درج ذیل نکات خصوصی توجہ کے مستحق ہیں:

- پاکستان دنیا کے انہائی خشک اور کم پانی والے خطوں میں ثان ہوتا ہے۔ تیزی سے بڑھتی ہوئی آبادی کے پیش نظر ہم خطرے کی اس حد سے بھی نیچے چلے گئے ہیں، جو قحط اور خشک سالی کے لیے دنیا میں متعین کی گئی ہے۔
- ہمارے پاس اضافی پانی کے کوئی بھی ذرائع یا ذخائر نہیں ہیں، جن سے ہم اپنے آبی وسائل میں اضافہ کر سکیں۔ گذشتہ ۲۰ برسوں میں ہمارے دریاؤں اور نہروں میں سالانہ بہاؤ ۱۱۲ ملین ایکڑ فٹ سے کم ہو کر ۹۵ ملین ایکڑ فٹ رہ گیا ہے، جب کہ ہماری ضروریات

مسلسل بڑھ رہی ہیں۔

- پانی کی ضروریات کے لیے پاکستان کا انحصار صرف ایک ہی دریا (سندھ اور معاون) پر ہے، جب کہ دنیا کے بیش تر ممالک میں متبادل یا ایک سے زیادہ دریائی نظام موجود ہیں۔ ایک ہی دریا پر انحصار پاکستان کے لیے خطرات اور خدشات کو مزید بڑھا دیتا ہے۔
- پاکستان کی کمزور معاشی صورت حال اور قدرتی وسائل کے تحفظ سے لاپرواںی ہمارے وسائل میں مسلسل اضافے کا باعث ہے، مثلاً نہری اور زیرز میں پانی کے استعمال سے ہم سالانہ ۵۰ کروڑ ٹن نمکیات آب پاشی کے دوران اپنے کھیتوں میں ڈال رہے ہیں، جو یقیناً زیمن کو کلراٹھا اور شورزدہ کر رہا ہے۔ اسی طرح ہر سال کروڑوں ٹن ریت اور مٹی ہمارے آبی ذخائر کی تہہ میں بیٹھ کر ذخیرہ کرنے کی صلاحیت مسلسل کم کر رہی ہے۔ مختلف جائزوں کے مطابق تربیلا اور منگلا ڈیم کی صلاحیت ذخیرہ تقریباً ۳۰ فیصد کم ہو چکی ہے۔
- ماحولیاتی تبدیلیوں کے نتیجے میں فصلوں کی آبی ضروریات کے بڑھنے اور زیادہ سے زیادہ رقبے کو زیر کاشت لانے کے لیے ہم غیر دانش مندانہ طور پر زیادہ ٹیوب ویل لگارہی ہیں، جس سے زیرز میں پانی کی بڑی مقدار پہپہ ہو رہی ہے۔ ضرورت اس بات کی ہے کہ زیرز میں پانی کے پمپنگ کو کسی ضابطے کا پابند بنایا جائے۔ اتنا ہی پانی پہپہ کیا جائے جتنا کہ وہ زیمن میں سالانہ چارج (اضافہ) ہوتا ہے۔ ایک بناک اکاؤنٹ کی مثال سے بخوبی اس پیش آمدہ خطرے کا احساس دلایا جاسکتا ہے۔ اگر ہم اکاؤنٹ سے ماہانہ یا سالانہ جمع کروائی جانے والی رقم سے زیادہ نکال رہے ہوں تو جلد ہی ہمارا چیک خالی لوٹا دیا جائے گا۔
- گلوبل وارمنگ اور دیگر ماحولیاتی تبدیلیوں کے باعث پنجاب اور سندھ میں ہر سال آنے والے سیلاب کی تباہ کاریاں بڑھتی جا رہی ہیں۔ ہمارے تمام ہی دریا ہمالیہ کی مغربی چوٹیوں پر موجود بڑے بڑے گلیشیر کے بکھنے کی وجہ سے رواں رہتے ہیں۔ گلوبل وارمنگ کی وجہ سے یہ گلیشیر زیادہ تیزی سے پگھل رہے ہیں۔ ماہرین شدید

خاطرات سے متنبہ کر رہے ہیں کہ شاید آیندہ پچاس برس تک ہمیں یہ نعمت میرمند رہے گی اور یوں ہمارے دریاؤں میں سالانہ بہاؤ خطرناک حد تک کم ہو جائے گا۔

- آبی وسائل کے لحاظ سے ایک اور بڑا خطرہ آبی وسائل کی تغیر و ترقی اور مکمل خاطرات سے عہدہ برآ ہونے کے لیے مطلوبہ علم اور مہارت کی کمی کا ہے۔ ملک کے اندر آبی وسائل، آبی ذخائر کی تغیر، محولیات پر ان کے اثرات، مستقبل بینی ہیسے موضوعات پر اعلیٰ تعلیم یافتہ اور فنی ماہرین کی اشد ضرورت ہے۔

- کمزور معيشت اور غلط ترجیحات کے پیش نظر ہمارے آبی ذخائر، بیراج، دریاؤں اور نہروں وغیرہ کی تغیر و مرمت کے لیے مطلوبہ قدرت زدستیاں نہیں ہیں۔

- پاکستان کو نئے آبی ذخائر کی فوری تغیر (Invest & Invest soon) کے لیے جرأت مندانہ اقدام کی ضرورت ہے۔ جب دریاؤں میں پانی کا بہاؤ سال کے مختلف حصوں میں کم و بیش ہوتا رہے تو آبی ذخائر کی تغیر ضروری ہو جاتی ہے تاکہ طلب اور رسد میں توازن رکھا جاسکے۔ دنیا کے دیگر خشک خطوں (Arid Regions) کے مقابلے میں پاکستان میں پانی ذخیرہ کرنے کی صلاحیت خطرناک حد تک کم ہے۔

جدول نمبر ۲: دنیا کے مختلف ممالک میں آبادی کے لحاظ سے پانی ذخیرہ کرنے کی صلاحیت

فی کس پانی ذخیرہ کرنے کی صلاحیت کیوں بکمیر

۳۵۰	مراش	۶۰۰۰	امریکا
۲۵۰	بھارت	۵۰۰۰	آسٹریلیا
۱۵۰	پاکستان	۲۲۰۰	چین
۱۰۰	ایتھوپیا	۱۳۰۰	اپیں

ہم دیکھتے ہیں کہ پاکستان میں آبادی کے لحاظ سے فی کس پانی ذخیرہ کرنے کی صلاحیت افریقا کے خط زدہ ممالک ایتھوپیا وغیرہ سے کچھ ہی بہتر ہے۔

اسی طرح جدول نمبر ۳ میں دنیا کے خشک خطوں میں بننے والے دریاؤں پر تغیر شدہ ذخائر (Dams) کی پانی ذخیرہ کرنے کی صلاحیت کا ایک جائزہ پیش کیا جا رہا ہے:

تعیر شدہ ڈیم پانی ذخیرہ کرنے کی صلاحیت (بہاؤ کے دن)

۲۲۰	بھارت مختلف دریا	۹۰۰	کلوراڈو، امریکا
۳۰	تریبلہ منگلا، پاکستان	۹۰۰	مُرے دار لگنگ، آسٹریلیا
		۵۰۰	اور خج، جنوبی افریقا

یہ بات قابل ذکر ہے کہ سالانہ پانی ذخیرہ کرنے کی صلاحیت میں ایک ملین ایکڑ فٹ کی کمی ہر سال ۰۰ لاکھ ایکڑ رقبے کو ایک فٹ کم پانی کی فراہمی ہے، جو یقیناً پیداوار میں لاکھوں ٹن کی کمی کا باعث بنتی ہے۔

- حکومتوں کی بڑی انتظامی کارکردگی اور باہمی اعتماد کی کمی، ملک کے اندر پانی کی منصافانہ اور ضرورت کے مطابق تقسیم، ایک مستحکم اور پ्रاًعتماد حکومت کا تقاضاً کرتی ہے۔ لیکن بدقتی سے پاکستان کی حکومتیں اس لحاظ سے قابلِ اطمینان کارکردگی کا مظاہرہ نہیں کر سکی ہیں۔

- پانی کی کمی کے باعث فصلوں کو آب پاشی کے باکفایت اور موثر طریقے متعارف اور اختیار کیے جائیں، مثلاً ڈرپ، اسپرنکر وغیرہ۔ لیکن ہمارے ہاں ابھی تک پرانے اور فرسودہ طریقہ ہائے آب پاشی میں مروج ہیں، جن سے پانی کا ضیاء بڑھ جاتا ہے۔ پاکستان میں الحمد للہ، زرخیز میں، محنتی کسان اور وافر سورج کی روشنی موجود ہے۔ لیکن فرسودہ اور پرانے طریقہ ہائے آب پاشی کے باعث دنیا بھر کی فی کیوب میٹر پانی غلہ پیدا کرنے کی اوسمیت سے ہم بہت نیچے ہیں۔ مثلاً: ترقی یافتہ ممالک امریکا وغیرہ میں ایک کیوب میٹر پانی سے اکلوگرام غلہ پیدا کیا جاتا ہے۔ بھارت میں یہ شرح ۸۵۰ کلوگرام فی کیوب میٹر ہے، جب کہ پاکستان میں ہم بکشکل ۵۰ کلوگرام غلہ فی کیوب میٹر پیدا کرتے ہیں۔

آبی و سائل کے لحاظ سے یقیناً ہمارا گلاس آدھا خالی ہے، لیکن نصف سے کم جو بھرا ہوا ہے، وہ امید اور مستقبل کی روشن تصویر بن سکتا ہے۔

آبی و سائل کی ترقی سے وابستہ، امید کی روشن کرنیں

پاکستان کے آبی و سائل کی ۰۷ سالہ تاریخ بیان کرتے ہوئے جہاں تشویش اور غلطت کے بے شمار درواہوئے ہیں، وہیں امید کی چند روشن کرنیں بھی نظر آتی ہیں، جو یقیناً ہمیں عمل پر

ابھاریں گی:

- ۱۹۶۰ء کے سندھ طاس معاہدے کے تحت بین الاقوامی طور پر پاکستان کا سندھ طاس کے ۵۷ فی صد پانی پر حق تسلیم کیا گیا ہے۔ دنیا بھر میں بہت سے ملکوں کے اندر دریاؤں کی شراکت کو آئینی اور قانونی تحفظ حاصل ہے۔ پھر ۱۹۹۱ء کے Water Accord کے تحت ملک کے چاروں صوبوں کے درمیان پانی کی منصافانہ تقسیم بھی طے پاچکی ہے۔ اب ضرورت ہے کہ پاکستان سمندر میں بہہ جانے والے پانی اور زیرز میں پانی کے استعمال بارے رہنمایاً اصول طے کرے اور دُور رضوریات کو پیش نظر رکھتے ہوئے مناسب فیصلے کرے۔
- بھارت میں کاشت کاروں کو ٹیوب دیل کے ذریعے مفت یا مستی بھی ضرورت سے زیادہ زیرز میں پانی کے اخراج (Pumping) کا باعث بنی ہے۔ پاکستان نے کاشت کاروں کے شدید دباؤ کے باوجود اس معاملے میں لچک نہیں دکھائی۔ نتیجتاً ہمارے ہاں زیرز میں پانی کی کمی ایکھی خطرے کی حدود کو نہیں پہنچی ہے۔
- زرعی شعبہ جو پانی کا سب سے بڑا استعمال کرنده ہے کے اندر فی مکعب میٹر پانی سے زیادہ غلہ پیدا کرنے کی کافی گنجائش موجود ہے، مثلاً جب ۱۹۹۹-۲۰۰۲ء کے تین برسوں میں ہمارا سالانہ دریائی بہاؤ ۱۱۰ ملین ایکڑ فٹ سے کم ہو کر ۸۰ ملین ایکڑ فٹ رہ گیا تھا، تو سارے کاشت کاروں نے تمام ہی بڑی فصلات کی قومی پیداوار میں نہایاں کمی نہیں آنے دی۔
- آبی ذخائر اور پن بھلی کے منصوبوں پر خرچ کی گئی رقم موقع سے بڑھ کر منافع بخش ثابت ہوئی ہیں، مثلاً تربیلہ ڈیم سے ۱۹۷۵-۹۸ء کے ۲۳ برسوں میں ملک کو ۲۴۰۰ ملین ڈالر کا منافع متوقع تھا، لیکن پن بھلی اور آب پاشی کی مدد میں ۳۰۰۰ ملین ڈالر سے زائد منافع حاصل ہوا۔ پھر معاشرے کے تمام ہی طبقات، مثلاً کاشت کار، صنعت کار، تاجر، زرعی، صنعتی و دیہی مزدور اس سے خوب مستفید ہوئے ہیں۔ مختلف طبقات کی آمدنی میں ۳۰ سے لے کر ۸۰ فی صد تک اضافہ ریکارڈ کیا گیا ہے۔
- پاکستان جو گذشتہ ۳۰ سال سے تو انہی کے شدید بحران کا شکار ہے اور یہ بحران ہماری

معیشت، معاشرت، صنعت، غرض یہ کہ تمام ہی شعبہ جات پر منفی اثرات ڈال رہا ہے، کے لیے یہ امر خوش آئند ہے کہ پاکستان میں معاشری طور پر منافع بخش (Economically Feasible) ۵۰ ہزار میگاوات ہائیڈرو پاور جزیشن (آبی توانائی) کے امکانات موجود ہیں۔ ہم نے ابھی تک صرف ۱۳ فیصد امکانات کو عمل کے سامنے میں ڈھالا ہے۔ جاپان، امریکا اور یورپ اپنے ہاں موجود ۷۰ سے ۸۰ فیصد آبی توانائی کے امکانات کو رُوہہ عمل لاچکے ہیں، جب کہ ہمارے ہمسایہ ممالک چین اور بھارت تقریباً ۲۵ فیصد امکانات کو بروے کارلا کرستی تو انائی سے مستقید ہو رہے ہیں۔

- آبی وسائل کے حوالے سے ۱۹۶۰ء کا سندھ طاس معابدہ، آبی ذخائر و رابطہ نہروں اور بیرا جوں کی تعمیر، سیم تھور کے تدارک کے لیے ٹیوب ویلوں کی تنصیب اور نکاسی نالوں کی تعمیر، شاہراہ ترقی کے کامیاب سُنگ میل ہیں۔ کامیابی کی یہ داستانیں ہماری کسی بڑے سے بڑے چیلنج سے عہدہ برآ ہونے کی استعداد کو ظاہر کرتی ہیں۔

پس چہ باید کردا!

- پانی جیسے ایک بہت ہی پیچیدہ قدرتی اثاثے (زراعت، صنعت، توانائی، ماحولیات، زمین، زیر زمین، مویشی و ماہی پروری، جنگلات، سیلاہ، خشک سالی، حال، مستقبل، بین الاقوامی و بین الصوبائی، سیم تھور غرضیکہ لامتناہی جہتوں کو ملحوظ رکھنا) کا دیر پانظام و انصرام جس میں مستقبل کی ۵۰ یا ۱۰۰ سالہ ضروریات کو بھی پیش نظر لکھا جائے۔
- سب سے پہلے ہمیں نچپرل سائنسز، انجینئرنگ سائنسز اور سو شل سائنسز میں اعلیٰ تعلیمی اور فنی صلاحیتوں کا حصول درکار ہے، مثلاً ذخائر کی تعمیر، محول پر اس کے اثرات، گلیشیرز کے غیر معمولی رفتار سے پکھلنے، آب پاشی کے وسیع ترین ڈھانچے کی تکمید اشت اور تعمیر و توسعہ، کروڑوں ٹن نمکیات کا زرخیز زمینوں میں جمع ہونا، زیر زمین پانی کی مسلسل گھٹتی بڑھنی مقدار اور معیار کا مطالعہ وغیرہ، تاکہ ہم ایک جامع اور دیر پانظام اُستوار کر سکیں۔
- بلاشبہ دنیا کے سب سے بڑے آب پاشی نظام، تربیلا اور منگلا جیسے ذخائر اور رابطہ نہروں وغیرہ کی کامیاب تعمیر سے ہمارے انجینئرز نے دنیا بھر میں اپنی فتحی مہارت کا لوہا منوایا۔

اُنھیں دنیا بھر میں ایک قائدانہ مقام بھی حاصل تھا۔ لیکن وہ ایک نسل تھی جو اپنا کردار ادا کر کے رخصت ہو گئی۔ اگلی نسل کے ایری گیشنس انجینئرز میں یعنی مہارت منتقل کرنے کی ضرورت ہے۔

- زراعت جو پانی کا سب سے بڑا استعمال کننده ہے، میں باکفایت اور موثر طریقہ ہائے آب پاشی کو متعارف اور فروغ دیا جائے۔

● زیرز میں پانی جو دریائی پانی کے بعد ہمارے آبی وسائل کا سب سے بڑا مخذل ہے، اس کی ریگولیشن، یعنی کسی بھی علاقے سے سالانہ زیادہ سے زیادہ کتنا پانی پہنچ کیا جائے کیوں کہ اعلیٰ ٹپ اور حد سے بڑھی ہوئی مقدار میں پمپنگ اس قیمتی متناع کو Deplate کر رہی ہے۔

- آبی ذخائر کی فوری تعمیر کے لیے قومی اتفاق رائے اور وسائل کی فراہمی ترقیاتی منصوبوں کی اولین ترجیح ہونی چاہیے۔
-